



प.सं. : ०७७/०७८
च.नं. :

सरकार
नेपाली सरकारको कार्यालय
जिल्ला प्रशासन कार्यालय, सर्लाही
(प्रशासन शाखा)

रा.प्र.जि.अ. : ०४६- ५२०१०६
कार्यालय : ०४६- ५२०१७७
इमेल : dao.sarlahi@gmail.com

जिल्ला प्रशासन कार्यालय, सर्लाहीको कोभिड - १९ विरुद्धको खोपमा सहभागी हुने बारे अत्यन्त जरूरी सूचना

नेपाल सरकारले निःशुल्क प्रदान गरेको कोभिड-१९ विरुद्धको खोपको सम्बन्धमा पहिलो चरणको खोप अभियान कार्यक्रम सम्पन्न भई हाल दोस्रो चरणको खोप अभियान कार्यक्रम सञ्चालन भइरहेको सन्दर्भमा खोपको बारेमा भ्रमात्मक प्रचारप्रसार लगायतका अन्य कारणबाट खोप अभियानमा न्यून सहभागिता रहेको भन्ने तथ्य जनस्वास्थ्य कार्यालय, सर्लाहीको तथ्याङ्कबाट देखिन आएकोले कोभिड-१९ को जोखिमबाट आफू र अरुलाई समेत सुरक्षित राख्न कोभिड-१९ विरुद्धको खोप अभियानमा कुनै पनि भ्रमात्मक कुराको पछि नलागी अनिवार्य रूपमा सहभागी हुन सर्लाही जिल्लाका सम्पूर्ण आमाबुबा, दिदीबहिनी तथा दाजुभाइमा जिल्ला प्रशासन कार्यालय, सर्लाही हार्दिक अनुरोध गर्दछ।

सम्पूर्ण गैरसरकारी संस्था, समाजसेवी, नागरिक समाज, सामुदायिक संस्था र सञ्चार क्षेत्रलाई यसै सूचनामार्फत कोभिड-१९ विरुद्धको खोपमा सहभागी हुन जनचेतनामूलक कामकारवाही सञ्चालन गर्न र सहभागितामा बढोत्तरी ल्याउन स्थानीय भाषामा आवश्यक प्रचारप्रसार गर्नु हुन अनुरोध छ।

साथै, स्थानीय तहका विभिन्न खोप केन्द्रहरूमा वृद्धवृद्धा, अपाङ्गता भएका व्यक्ति, गरिब एवम् विपन्न नागरिकहरूको पहुँच नहुने तथा कमजोर हुने भएकोले सो सम्बन्धमा सबै स्थानीय तहलाई खोप केन्द्र सम्म सवारी साधनको व्यवस्था गर्न अनुरोध गर्ने गरी पत्राचार समेत गरिएको हुँदा सबै स्थानीय तहहरूले उक्त व्यवस्था मिलाई सर्लाही जिल्लामा कोभिड-१९ विरुद्धको खोपमा व्यापक सहभागिता कायम हुने व्यवस्था मिलाउनु हुन समेत यसै सूचनाबाट अनुरोध छ।

यसै गरी कोभिड-१९ विरुद्धको खोप लगाउन छुटेका तथा बाँकी रहेका कार्यालय प्रमुख तथा कर्मचारीहरूका लागि यही मिति २०७७ चैत्र १ र २ गते खोप लगाउने कार्यक्रम रहेकाले सो कार्यक्रममा अनिवार्य सहभागी हुन सबै कार्यालय प्रमुख र कर्मचारीलाई जानकारी गराइएको छ।

अन्त्यमा, कोभिड-१९ को जोखिमबाट आफू सुरक्षित रही अरुलाई समेत सुरक्षित गराई सुरक्षित हुन पाउने प्रत्येक नागरिकको मानव अधिकारलाई सम्मान गर्न तथा नेपाल सरकारबाट निःशुल्क रूपमा प्राप्त भएको यस अवसरको उच्चतम उपयोग गरी असल नागरिकको भूमिका निर्वाह गर्नु हुन अनुरोध छ।

मिति : २०७७/११/२९


हेमराज तामाङ
प्रमुख जिल्ला अधिकारी

“स्वच्छ र सक्षम निजामती प्रशासन : समृद्धि र सुशासन”

जिल्ला प्रशासन कार्यालय, सर्लाहीको महत्त्वपूर्ण सूचना, जानकारी, निर्णय, आदेश कार्यालयको वेबसाइट daosarlahi.moha.gov.np मा नियमित रूपमा हेर्नु हुन तथा कुनै उजुरी, गुनासो र निवेदन गर्नुपर्ने भएमा कार्यालयको इमेल dao.sarlahi@gmail.com मा पठाउनु हुन अनुरोध छ ।